

شیخ الاسلام حضرت مدفنی کی تصانیف

(تجزیہ و تعارف)

مولانا نایاب حسن قاسمی

”الامان“ کے واسطے سے نقل شدہ بحسب علامہ موصوف کو پہنچی، جوان کے نظریے کے سخت خلاف تھی، تو انہوں نے مولانا حسین احمد مدفنی: پر سخت تقدیم کرتے ہوئے کہا:

عجم ہنوز نہ داند رموز دیں ورنہ ز دیوبند حسین احمد ای چہ بولجئی ست؟
 سرود برسر منبر کے ملت از ڈلن است چہ بے خر ز مقامِ محمد عربی ست
 بہ مصطفیٰ بہ رسائی خویش را کہ دیں ہمسہ اوست اگر بہ او نہ رسیدی تمام یو لمبی ست
 علامہ اقبال کے یہ اشعار روز نامہ ”احسان“ میں شائع ہوئے، اس کے بعد پورے ملک میں ہنگامہ، بے چینی اور خلش کا ماحول پیدا ہو گیا، جہاں علامہ اقبال کے حامیین مولانا مدفنی کے خلاف زبان درازی و قلم درازی پر اتر آئے، وہیں خود حضرت کے متسلیین کی طرف سے بھی جواب آں غزل کے طور پر تحریروں اور بیانات کا اک سلسلہ دراز شروع ہو گیا، جو کسی آن تھمنے کا نام نہ لیتا تھا، مولانا کی طرف سے واضحی بیان بھی شائع ہوا، جس میں آپ نے اپنی جانب منسوب کیے گئے جملے کی تردید کی، اسی کے بعد عظیم گڑھ کے مشہور شاعر اقبال سہیل نے بھی علامہ اقبال کے خلاف انہی کی بھر میں ایک لبی اور تیز و تندریم کہی تھی:

کے کہ خردہ گرفت بر حسین احمد زبان او عجمی و کلام در عربی ست
 کہ گفت برسر منبر کے ملت از ڈلن است دروغ گوئی واپر اد، ایں چہ بولجئی ست
 درست گفت محدث کہ قوم از ڈلن است کہ مستقاد ز فرمودہ خدا و بنی ست
 زبان طعن کشودی واں نہ دانتی کہ فرقی ملت و قوم از لاطائف ادبی ست
 تقاویتے ست فراواں میان ملت و قوم یکے زیکش و دگر کشوری ست یا نبی ست

خدائے گفت بہ قرآن "لکل قوم ہا" مگر بہ نکتہ کجا پے بڑ کے کہ غیبی ست
بہ قومِ خویش خطاب پھیراں بہ نگر پر از حکایت "یاقوم" مصحف عربی ست
رموزِ حکم۔ ایماں رفقی جستن تلاش لذت عرقان زبادہ عینی ست
بہ دیوبند در آ گر نجات می طلبی کہ دبو نفس سلمشور و داشت تو صبی ست
بہ گیر راہ حسین احمد گر خدا خواہی کہ نائب ست نبی را وہم زآل نبی ست
خوش قسمتی سے ایک درود مند اور با شعور و ذی فہم مسلمان (جو عالم دین بھی تھے اور ادیب و صحافی بھی) جھنوں نے
مصلحت اپنا نام طالوت (اصل نام عبدالرشید نیم) رکھ لیا تھا، نے حقیقت حال دریافت کرنے کے لیے حضرت مدینی کی خدمت
میں ایک خط لکھا، جس کا حضرت مدینی نے جواب دیا اور اپنی تقریر کا مدعایہ واضح بیان کیا، پھر انھوں نے ان کے خط کا اقتباس
علام اقبال کی خدمت میں ارسال کیا، جس کو دیکھنے کے بعد علامہ موصوف نے اپنا تبصرہ واپس لے لیا اور فرمایا کہ:
"میں اس بات کا اعلان ضروری سمجھتا ہوں کہ مجھ کو مولانا کے اعتراف کے بعد کسی قسم کا کوئی حق ان پر اعتراض
کرنے کا نہیں رہتا۔ مولانا کی حیثیت دینی کے لحاظ میں میں ان کے کسی عقیدت مند سے پچھنچنیں ہوں۔" (۸)
علام اقبال کا یہ اعتراف نامہ "احسان" کے علاوہ ۵ / مارچ ۱۹۳۸ / کو دروز نامہ "مدینہ" بجتوں میں بھی شائع ہوا تھا،
خبر اعلام اقبال نے تو اپنی بات واپس لے لی، مگر ان کا وہ قطعہ "ار مقانِ حجاز" کے ترتیب کاروں نے نہ معلوم کن مصلحتوں
کے تحت چھاپ دیا اور اب تک یہ سلسلہ رکبوں جاری ہے، حالانکہ علامہ کے بعض وہ ستوں اور ماہرین اقبالیات کی یہ
رائے تھی کہ اگر وہ ان کی زندگی میں چھپتی تو یہ اشعار اس میں شامل نہ کیے جاتے، خواجہ عبد الوہید لکھتے ہیں:
"ار مقانِ حجاز" اگر حضرت علامہ کی زندگی میں چھپتی تو یہ ظم اس میں شامل نہ ہوتی۔" (۹)

ڈاکٹر عبدالسلام خورشید نے بھی "سرگزشت اقبال" میں تحریر کیا ہے:
"اگر وہ "ار مقانِ حجاز" کی ترتیب اپنی زندگی میں کرتے تو شاید وہ تین اشعار درج نہ کرتے، جن میں مولانا
حسین احمد مدینی پر چوٹ کی گئی تھی۔" (۱۰)

ملیر اقبالیات و شارحِ کلیات اقبال پروفیسر یوسف سلیمان چشتی لکھتے ہیں:

حقیقتِ حال سے واقف ہونے کے بعد علامہ نے اپنا اعتراف اپس لے لیا تھا اور وہ اشعارِ بعض اس
وجہ سے "ار مقانِ حجاز" میں راہ پا گئے کہ اس اعتراف کے محض تین ہفتوں کے بعد علامہ وفات پا گئے اور
انھیں یہ بہایت دینے کا موقع نہ مل سکا کہ ان اشعار کو "ار مقانِ حجاز" میں شامل نہ کیا جائے، اگر کوئی ایسی
صورت پیدا ہو جائے کہ "ار مقانِ حجاز" میں اس ظم کے ساتھ یہ صراحت کر دی جائے کہ حقیقتِ حال سے
آگاہ ہو جانے کے بعد علامہ مرزاوم نے ان اشعار کو کاغذ مرمر قرار دے دیا تھا، تو بہت اچھا ہو؛ کیوں کہ اس

تصریح کی بہ دولت قارئین حضرت اقدسؐ کے خلاف سوہنے سے محفوظ ہو جائیں گے۔ (۱۱)
مولانا حکیم فضل الرحمن سواتی نے بھی حافظ شیراز اور مسٹر محمد علی جناح کے تعلق سے علماء موصوف کے ایرادات سے رجوع کی تفصیلات تحریر کرتے ہوئے یہی بات لکھی ہے۔ (۱۲)

آدم برسر مطلب: حضرت مدینی کا رسالہ "متحہ قومیت اور اسلام" اسی پس منظر میں تحریر کیا گیا ہے، حضرت نے اس بحث کے خاتمے کے بعد ارادہ کیا کہ اپنے نظریے کو واضح اور ملک طور پر علماء موصوف کے سامنے پیش کر دیں، تاکہ ان کے دل سے شہباد و اشکالات کا کاشنا بھی نکل جائے اور انھیں اپنے ان تسامحات کا بھی ارادا ک ہو جائے، جو ان سے قوم اور ملت کی تشریع کے دوران سرزد ہوئے، کہ ناگاہ علماء کے ساتھ ارجتugal کا حادثہ جان کا رونما ہو گیا اور آپ کے عزم واردے پر اوس پر گلیا، آپ نے رسالے کے آغاز میں لکھا ہے:

"بالآخر جب کہ میں قومیت کی لفظی بحث کے اختتام پر پہنچ کر مقصد اصلی سے نقاب اٹھانا چاہتا تھا، تاگاہ جناب ڈاکٹر صاحب مرحوم مغفور کے وصال کی خبر شائع ہو گئی، اس ناساز اور دل گداز خبر نے خیمن خیالات و عزائم افکار پر صاعقه کا کام کیا، طبیعت بالکل بھگئی اور عزم اعمم خون ہو گئے، تحریر شدہ اوراق کو طاقتی نیاں کے پرداز کر دینا ہی انساب معلوم ہوا۔" (۱۳)

مگر جن لوگوں نے اس بحث کو دیکھا اور سنایا، انھیں اس سے غیر معمولی بچپنی تھی اور وہ یہ چاہتے تھے کہ حضرت مدینی کی مفصل تحریر سامنے آئے، تاکہ صورت مسئلہ بے غبار ہو کر اطمینان قلب کا باعث ہو، اس وجہ سے آپ نے اس تعلق سے اپنی لکھی ہوئی تحریروں کو یک جا کر کے چھاپنے کی اجازت دے دی۔

یہ کتاب متعلقہ مسئلے پر انتہائی مدل اور محقق ہے، آپ نے پہلے تقویم، طلت اور امت پر امہات کتب لفت کی روشنی میں پیغمبر گفتگو کی ہے اور ان کے ادبی لطائف کو آشکار کیا ہے، اس کے بعد نبی پاک کے طرزِ عمل سے متحہ قومیت کے تصور کو ثابت کیا ہے، اس سلسلے میں آپ نے اس معاهدے کو بنیاد تحریر بنایا ہے، جو آپ نے مدینہ پہنچنے کے بعد ہاں کے قیائل بہود سے کیے تھے، آپ نے اس کی چند فعات کا ذکر کیا ہے، جن میں صراحت ہے کہ ہندو ہب کا مانے والا نہ بھی امور میں تو اپنے اپنے مذہب کا ہمی پابند ہو گا؛ مگر ملکی، سیاسی اور جنگی امور میں سب ایک اور متحد ہوں گے اور ایک دوسرے کے حلیف، اس سلسلے میں آپ نے جمیعت علمائے ہند کے اجلاس منعقدہ پشاور دسمبر ۱۹۲۷ء میں پیش کردہ حضرت علامہ اور شاہ کشمیری کے خطبہ صدارت سے بھی استدلال کیا ہے، جس میں انھوں نے بھی بیانی مددینہ کو متحہ قومیت کی اساس قرار دیا تھا، اسی طرح گول میر کا نفرنس نومبر ۱۹۳۰ء / میں کی گئی رسمیں الاحرار مولانا محمد علی جو ہرگز اس معز کا آر تقریر کا بھی حوالہ دیا ہے، جس میں انھوں نے کہا تھا کہ مذہب کے معااملے میں اوقل، دوم اور آخر مسلمان ہوں اور سوائے مسلمان کے کچھ بھی نہیں اور جن امور کا تعلق ہندوستان سے، اس کی آزادی سے اور اس کی فلاج و بہبود سے ہے، تو ان میں میں

اول ہندوستانی ہوں، دوم ہندوستانی ہوں اور آخر ہندوستانی کے سوا کچھ نہیں، اسی طرح سریمد رحوم کی مختلف تحریریں بھی استشہاد اپنیں کی ہیں، آپ نے انگریز مفکرین کی تحریریوں کی روشنی میں یہ واضح کیا ہے کہ مخدہ قویت کے نظریے سے اختلاف اور دو قوی نظریے کی بانگ بلند کرنا، یہ انگریزی مدبیر اور چال بازی کا نتیجہ تھا۔

یہ رسالہ گواہ خاص پس منظر میں لکھا گیا تھا، مگر آج دو قوی نظریوں اور اسلام کی بنیاد پر حاصل کیا گی انطہ زمین تمام تغیری اسلامی اعمال کی آماج گاہ بن چکا ہے اور وہاں ہنسنے والی اسلامی نسل کا الحلحہ ہلاکتوں، بر بادیوں اور بیش از بیش خطرات کے مایا جاں میں گمراہ ہوا ہے۔

(۵) مودودی دستور اور عقائد کی حقیقت:..... یہ کتاب دراصل ایک مکتوب ہے، جو آپ نے دارالعلوم دیوبند کے ایک ایسے فاضل کو لکھا تھا، جو جماعت اسلامی سے وابستہ ہو گئے تھے اور ان کا گمان یہ تھا کہ جمہور امت اور جماعت اسلامی کا اختلاف محض فردی ہے، اصولی نہیں ہے۔ اس مکتوب کو مکتبہ دارالعلوم نے خوبصورت کتابت کے ساتھ شائع کیا ہے، اس کے شروع میں حکیم الاسلام مولانا قاری محمد طیب (سابق مہتمم دارالعلوم دیوبند) کا بصیرت افزودار فتح و پیغام مقدمہ ہے، جس میں آپ نے مشہور حدیث شریف "لتقریف ائمۃ علیٰ ثلیث و متبعینِ فروغۃ..... الحُجَّۃِ کی روشنی میں صحابہ رضی اللہ عنہم کے معیارِ حق ہونے پر انتہائی وقیع گفتگو کی ہے، آپ نے قرآن و حدیث کے استشہادات کی روشنی میں صحابہ کو امام کی عدالت، معیاریت اور بالاتر از تنقید ہونے کو ثابت کیا ہے، اس کے بعد صفحہ میں حضرت مدثی کی تحریر ہے، جس میں آپ نے انتہائی سلیمانیہ ہوئے اور سخنیدہ اسلوب میں جماعت اسلامی کے دستور کی دفعہ نمبر ۶: "رسول خدا کے سوا کسی انسان کو معیارِ حق نہ بنائے، کسی کو تقدیم سے بالاتر نہ سمجھے، کسی کی ذہنی غلای میں نہ بھلا ہو، ہر ایک کو خدا کے بنائے ہوئے اس معیار کا مل پر جانچے اور پر کئے اور جو اس معیار کے لحاظ سے جس درجے میں ہو، اس کو اسی درجے میں رکھئے" کا علمی، مطلق و تحقیقی تجربہ کرتے ہوئے اس کو امنی کی صورت میں اس پر مرتب ہونے والے خطرناک عواقب و ممانع پر سیر حاصل بحث کی ہے، آپ نے امام علم رجالی حدیث اور امام ابوذر عدرازیؓ، حافظ ابن عبد البر، حافظ ابن حجر عسقلانی، علامہ ابن حاثم اور علمی قاریؓ کے حوالے سے صحابہ کرام کے تین اہل السنۃ والجماعۃ کے متفق علیٰ و معتبر عقیدے کو واضح کیا ہے اور اس ذیل میں آپ نے مولانا مودودی صاحب کی ان فکری لغزیدہ پائیوں کی طرف بھی اشارے کیے ہیں، جوان سے ان کی مشہور کتاب "تلہیمات" میں سرزد ہوئی ہیں، اس کے بعد قرآن کریم کی ایسی نوآیوں کو بطور استشہاد اپنی سے جن میں صراحتاً تمام صحابہ کرام کی تعدلی، توہین اور ان کے فضائلی عالیہ کا ذکر ہے، پھر بارہ ایسی صریح حدیثیں کیا ہے، جن کی بیان کی ہیں، جن میں آپ ملٹی پلٹیمین نے انفرادیاً یا جماعتی صحابہ کرام کی ستائیں کی ہے، اپنے بعد احصیں واجب الاتباع بتلیا ہے اور ان نقوش پا کو مشعل راہ بنانے کی تلقین کی ہے..... بلاشبہ یہ کتاب صحابہ کرام رضی اللہ عنہم کے حوالے سے مبنی برحق عقیدہ رکنے والوں کے طیمان قلب کا ذریعہ اور انصاف پسند نقوش کی آنکھیں کھول دینے کا وسیلہ ہے۔

(۶) ایمان و عمل مع اعترافات و جوابات: یہ اصل میں بیس صفات کا ایک رسالہ تھا، جس میں حضرت مدینے نے مولانا مودودی کی تحریروں کی روشنی میں یہ ثابت کیا تھا کہ وہ فرض عبادات کے تارک اور گناہ بکریہ کے مرکب کو قطعاً مسلمان نہیں سمجھتے اور اسے خارج از ایمان گردانتے ہیں، پھر آپ نے جہور امت اور ائمہ سلف کے اقوال و تحریرات کی روشنی میں مولانا مودودی کی تحریروں کا جائزہ لے کر ان کی تشدیدانہ قلم رانیوں سے مسلمانوں کو باخیر کیا تھا، کسی صاحب نے وہ تحریر مولانا مودودی تک پہنچادی اور انہوں نے اپنے رسالہ "ترجمان القرآن" کے مارچ ۱۹۵۳ء کے شمارے میں مولانا مدینے پر یہ اذمات لگائے کہ انہوں نے میری تحریروں کے سیاق و سبق پر غور و تائل اور انصاف پسندانہ نظر ڈالے بغیر میرے بارے میں وہ رائے ظاہر کی ہے، جو انھیں نہیں کرنی چاہیے تھی، وہ تحریر آپ کی نظر سے گزری، تو آپ نے پھر مولانا مودودی کی تحریروں کا محاسبہ کرتے ہوئے غالباً علمی و تحقیقی پیروایے میں اس عقیدے کو بہرہ زد دل فرمایا کہ مرکب کبیرہ اور تارک فرائض شرعیہ ایمان سے خارج نہیں ہے اور یہی تمام اہل السنة والجماعہ کا عقیدہ ہے، جب کہ مولانا مودودی کی تحریریں مرکب کبیرہ اور تارک فرائض کو ایمان سے خارج کرتی ہیں، جیسا کہ خوارج اور مغزلہ غیرہ کا عقیدہ ہے۔ یہ رسالہ اس کے باوجود کہ ایک عظیم الشان اختلافی موضوع پر لکھا گیا ہے (اور اسی وجہ سے اس میں جابر قرآن و حدیث اور کتاب مفسرین و محدثین کے اقوال سے استدلال کیا گیا ہے) مولانا کا اسلوب انتہائی سمجھیہ، ناصحانہ اور بے پناہ کشش رکھنے والا ہے۔

(۷) مکتوبہ ہدایت: یہ بھی کتبہ دارالعلوم سے شائع شدہ ہے، یہ تحریک جماعت اسلامی کے کسی بڑے عالم کو لکھا گیا ایک جوابی خط ہے، اس میں آپ نے مولانا مودودی کی تمام تحریروں کی روشنی میں ان کے فکری اخراجات، جہور امت سے ان کے سوہنلن، کچھ رفرقی اسلامیہ سے ان کے خیالات کے قرب، اسلام کے معتمد علیہ لٹریچر کے ایک بڑے حصے سے ان کی بدگمانی اور قرآن اول سے لے کر بعد تک کے بہت سے محسین امت پران کی چھینٹا کشی کی نشان دہی کی ہے، اس میں دو دیگر قاتوں بھی شامل ہیں، جن میں یہی باتیں مزید تفصیل کے ساتھ لکھی گئی ہیں، ایک مفتی احمدی حسن صاحب شاہ جہاں پوری کا فتویٰ بے عنوان "آئینہ تحریک مودودیت" اور دوسرا مولانا مفتی سعید احمد صاحب" (مفتی مظاہر علوم، سہاران پور) بے عنوان "کشف حقیقت" ہے، ان دونوں میں مولانا مودودی کی تحریروں کے اقتباسات کی روشنی میں ان کی تحریک کی کچھ ادائی کو واضح کیا گیا ہے، اس مسئلہ کے متعلقہ پر ایک مختصر فتویٰ مفتی اعظم حضرت مولانا مفتی کفایت اللہ بلویؒ کا بھی ہے۔

(۸) اشہاب الّٰٰ قب علی المُسْتَرِ ق الکاذب: اس کتاب میں حضرت مدینے نے مسلک بریلویت کے بانی مولانا احمد رضا خاںؒ کی ان تبلیبات کا جائزہ لیا ہے، جو انہوں نے سرکردہ علمائے دیوبند کے خلاف پھیلا لیں اور ہندی مسلمانوں کو ان سے بیزار کرنا چاہا تھا، اس کا اجمال یہ ہے کہ ۱۹۰۶ھ (۱۹۰۲ء) میں انہوں نے ان علمائے دیوبند کی طرف غالص کفر یعنی عقامہ منسوب کر کے ایک تحریر تیار کی اور اس کی روشنی میں جرمن شریفین کے علماء و فقہاء سے فتاویٰ حاصل کرنے کی غرض سے انہوں نے حجاز کا سفر کیا، وہاں کے اکثر علماء نے تو نہ صرف اس کی تصدیق کرنے سے صاف انکار کر دیا، بلکہ ان

کے فضائیت اور کوئی فہمی نا رسائی پر ان کی خوب خبر بھی لی، مگر بعض سادہ لوح علماء نے ان کی تصدیق بھی کر دی، چنانچہ و اپنی کے بعد خان صاحب نے درسالے "تمہید شیطانی" اور "حام احرار میں" کے نام سے شائع کیے اور پورے ہندوستان میں یہ ڈھنڈو راضیتھے لیکن علمائے حرمن نے ان دیوبندی علماء کی تغیر کی ہے اور ان کے عقائد سے براءت کا اظہار کیا ہے، بعض اتفاق تھا کہ فراغت کے بعد سے حضرت مدینی اپنے اہل دعیاں کے ساتھ مدینہ منورہ ہی میں قیام پذیر تھے اور انہیں معلوم بھی ہو گیا تھا کہ مولانا احمد رضا خاں یہاں آئے تھے اور ان کا مقصد کیا تھا؛ چنانچہ جب وہ ہندوستان پہنچے اور دیکھا کہ خان صاحب کیا گل کھلا رہے ہیں، تو ان کے جل و فریب کی قلمی کھونے اور علمائے دیوبند پر لگائے گئے ان کے بے سرو پال ازامات کی ترید کے لیے آپ نے رسالہ لکھا، اس رسالے کے دو باب ہیں: پہلے باب میں علمائے حرمن سے فتویٰ لینے میں خان صاحب کے مکروہ فریب کی تفصیلات دی گئی ہیں، جب کہ دوسرا باب نو فصلوں پر مشتمل ہے، جن میں علمائے دیوبند پر لگائے گئے الزامات و افراءات پر گفتگو کی گئی ہے، پہلی فصل حضرت نانوتوی پر لگائے گئے اتهامات کے تفصیلی تذکرے کو محیط ہے، دوسری فصل میں عقیدہ ختم بوت پر کلام کیا گیا ہے، تیسری فصل میں حضرت گنگوہی پر لگائے گئے الزامات کا بیان ہے، چوتھی فصل میں مسئلہ امکان و امتناع کی تشقیق کی گئی ہے، پانچویں فصل میں مولانا خلیل احمد سہارن پوری پر خان صاحب کی تہتوں کا بیان ہے، چھٹی فصل میں مولانا سہارن پوری کی تصنیف "برالتین قلعہ" کی متعلقہ عبارت کے صحیح مفہوم کی نشان دہی ہے، ساتویں فصل میں مولانا سہارن پوری پر لگائی گئی دوسری تہتوں کا تذکرہ ہے، آٹھویں فصل میں حضرت قanova کے تعلق سے خان صاحب کی یادہ گوئیوں کا محاسبہ ہے اور آخری فصل میں حضرت قanova کی تصنیف "حفظ الایمان" کی اس عبارت کی توضیح ہے، جس کو بنیاد بنا کر خان صاحب نے ان کے خلاف زبان و قلم کا بے محابا استعمال کیا تھا، پوری کتاب انتہائی محقق ہے اور اس کا لفظ لفظ حضرت مدینی کے بے پناہ علم اور سمعت نگاہی کی منہ بولتی تصویر ہے۔

(۹) **سلالیں طیبیہ:** علمائے دیوبند شروع ہی سے نہ صرف علم و فضل کے اعتبار سے مقام متاز کے حامل رہے ہیں، بلکہ وہ تصوف و سلوک کے بھی امام رہے ہیں، بانیانی دارالعلوم سے لے کر اس کے فضلاء میں سے بیشتر نے اپنے اپنے وقت میں اس میدان میں بھی اپنی خاص شاخت بینائی اور جاہلائی طریقت اور رتی دلایت کا پرچار کرنے کی بجائے اس طریقت دلایت کی نمایندگی کی ہے، جس کا سر انبیٰ پاک ﷺ تک پہنچتا ہے، حضرت مدینی بھی اپنے وقت کے باکمال صوفی اور ولی کامل تھے، آپ کے مریدوں کی تعداد لاکھوں میں تھی، آپ کو بیعت و خلافت حضرت گنگوہی سے حاصل تھی، "سلالیں طیبیہ" میں آپ نے صوفیاء کے چاروں طریقوں (قادری، چشتی، سہروردی، نقشبندی) کے اور اد و اشغال اور ان کے منظوم شعروں کو طالبین و مسلمین کی آسانی و رہنمائی کے لیے یک جا کر دیا ہے۔

(۱۰) حضرت مدینی کا ایک انتہائی تحقیقی مقالہ انگریزوں کی آمد سے پہلے اور ان کی آمد کے بعد ہندوستان کی تعلیمی حالت پر ہے، اس میں محقق و مستبد اعداد دشمن کی روشنی میں یہ ثابت کیا گیا ہے کہ انگریزوں کی آمد سے پہلے اور مغلیہ

دوسرا حکومت میں ہندوستان کی تعلیمی حالت انتہائی بہتر بلکہ دنیا کے دوسرے ممالک کے لیے باعثِ رہنمائی، یہاں تعلیم گاہوں کی کثرت، حصول علم کے دیگر وسائل و ذرائع کی بہتات اور علم و علما کا دور دورہ تھا، خواہ دنی و مذہبی علوم ہوں یا عصری و پیشہ و روانہ علوم ہر ایک میں یہاں کے باشندے یکتہ و ممتاز ہوا کرتے تھے، لیکن جب انگریزوں کے ناپاک قدم اس ملک پر پڑے تو جہاں انھوں نے سیاسی و معاشری اعتبار سے اس کی بنیادیں کھوکھلی کرنے کی شیطانی تدبیریں کیں، وہیں یہاں کے باشندوں کو فکری و علمی طور پر اپاٹج بنادینے میں بھی اس عیار و مکار قوم نے کوئی کسر نہیں چھوڑی، ہو سکتا تھا کہ یہ بات بہت سے "اسکارلوں" اور "دانش دروں" کو اور پری معلوم ہو، اس لیے آپ نے اپنی بات کو خود انگریزی مصطفین کی تحریروں سے مل کیا ہے اور ان کے بیانات کی روشنی میں یہ بتایا ہے کہ انگریزی سامراج نے کس طرح اس ملک کا علمی و فکری احتصال کرنے کی سازشیں رکھیں، تا کہ ہندی قوم ذہنی و فکری اعتبار سے مغلوق ہو جائے اور دولت واستیغادی زندگی پر راضی ہو کر حصول آزادی کے شعور سے بیزار ہو جائے، یہ مقالہ حضرت مدینی نے ۱۹۲۳ء میں تحریر کیا تھا، جب کہ جدو جہد آزادی پورے شباب پر تھی، اسی زمانے میں اسے ایک رسالے کی شکل میں مجلس قاسم العارف دیوبند نے چھاپا تھا، پھر یہ نایاب ہو گیا تھا، اتفاق سے اس کا ایک نسخہ کہیں سے معروف عربی و اردو ادب و صحافی مولانا نور عالم خلیل ایمنی مظلہ العالی کے ہاتھ لگ گیا، انھوں نے اس کی غیر معمولی اہمیت و قوت کو محسوس کیا اور اس کو عربی کے قابل میں ڈھال کر اولاد ادارہ العلوم دیوبند کے عربی مجلہ مہ نامہ "الداعی" میں قحط و ارشاد کیا، پھر ان کی تحریک و ترغیب پر شیخ الحنفی کیئی نے اسے "الحالة التعليمية في الهند قبل الاستعمار الانجليزي وفيما بعده" کے نام سے بہترین کتابت و طباعت کے ساتھ چھاپا ہے اور یہ مکتبہ دارالعلوم دیوبند میں دست یاب ہے۔

حضرت مدینی کے مختلف بکھرے ہوئے مقالات اور چند ایک تقریروں کا بھی مولانا ایمنی مظلہ العالی نے "بحوث فی الدعوة والفكر الاسلامی" کے نام سے عربی ترجمہ کیا ہے اور وہ بھی اکیئی سے طبع شدہ ہے۔

حوالی

- (۱)..... ص: ۳-۵، مطبوعہ: مکتبہ دینیہ، دیوبند۔ (۲)..... ص: ۷- (۳)..... ص: ۲۲- (۴)..... روزنامہ الجمیعیہ، "شیخ الاسلام نمبر" ص: ۱۷۲- (۵) ایضاً، ص: ۱۷۳- (۶) ص: ۸، مطبوعہ: مکتبہ الفضل، دیوبند۔
- (۷)..... روزنامہ الجمیعیہ، شیخ الاسلام نمبر، ص: ۱۷۳- (۸)..... پروفیسر یوسف سلیم چشتی، اقبال اور مولانا سید حسین احمد مدینی، الجمیعیہ، شیخ الاسلام نمبر، ص: ۳۸۳- (۹)..... الجمیعیہ، شیخ الاسلام نمبر، بہ حوالہ: اقبال رویو، جنوری ۱۹۶۹ /، ص: ۷- (۱۰) ص: ۳۷۵- (۱۱)..... پروفیسر یوسف سلیم چشتی، اقبال اور مولانا حسین احمد مدینی، مشمولہ: الجمیعیہ، شیخ الاسلام نمبر، ص: ۳۸۳- (۱۲) ذاکر اقبال کی چند تقدیمات و ترجیعات، مشمولہ: الجمیعیہ، شیخ الاسلام نمبر، ص: ۳۸۵- (۱۳)..... ص: ۶، مطبوعہ: مجلس قاسم العارف، دیوبند..... ☆☆☆